

सार-समाचार

‘चरित्र प्रबल है तो व्यक्ति की अलग ही पहचान होती है’

निवाई। श्री दादूदयाल गौशाला आश्रम के सन्त प्रकाशदास महाराज ने कहा कि देश में चारित्रिक शिक्षा दी जानी चाहिए। उन्होंने कहा कि चरित्र प्रबल है तो व्यक्ति की अलग ही पहचान होती है। जिसका चरित्र चला जाता है, उसका सब कुछ चला जाता है। संत प्रकाश दास महाराज मंगलवार को आचार्य अभ्यास वर्ग में उद्घोषन दे रहे थे। इस अवसर पर प्रकाश दास महाराज ने एक देशभक्ति गीत भी प्रस्तुत किया। विद्या भारती के प्रांतीय सह मंत्री व वर्ग पालक हजारीलाल बैरवा ने कहा कि पर्यावरण का संरक्षण होना चाहिए। उन्होंने कहा कि पर्यावरण का संरक्षण मानव जीवन का संरक्षण है। उन्होंने योग का महत्व बताते हुए कहा कि योग आरोग्य प्रदान करता है। आज पूरा विश्व योग कर रहा है। क्योंकि उसे योग का महत्व समझ में आ गया है। विश्व को भारत ने ही योग सिखाया है। इस अवसर पर डॉ. कमल किशोर सोनी ने भी विचार व्यक्त किए। सत्र के शुभारंभ पर राष्ट्रीय सह मंत्री हजारीलाल, मुख्य अतिथि डॉ. कमल किशोर सोनी, संत प्रकाशदास महाराज, प्रांत निरीक्षक अरुण कुमार दुबे व राजकुमार शर्मा आमेर ने भारत माता वी मां सरस्वती की प्रतिमा के समक्ष दीप प्रज्वलित किया। कार्यक्रम के प्रारंभ में प्रभावशाली वंदना कार्यक्रम में टीकमचंद कुमावत, शंभूदयाल शर्मा, गणेश नारायण मीणा, मदनलाल राणा, जयपुर ठाामीण की आचार्य रेखा शर्मा, प्रवेश, कविता व गरिमा ने प्रभावी वंदना प्रस्तुत की। कार्यक्रम का सफल संचालन आचार्यां एकता वर्मा व भावना ने किया। अतिथियों का परिचय वर्ग प्रबंध प्रमुख व स्थानीय विद्यालय के प्रधानाचार्य गोविंद नारायण शर्मा ने करवाया। सभी अतिथियों का दुपट्टा ओढ़ाकर व श्रीफल व स्मृति चिह्न भेंट कर सम्मान किया गया। सोनू स्वामी ने भावगीत प्रस्तुत किया। इस अवसर पर जिला सचिव दिनेशकुमार शर्मा, विद्यालय व्यवस्थापक योगेंद्र सिंहल, जिला संस्कार प्रमुख राजेश शर्मा, गोवर्धन शर्मा, रामजीलाल गुर्जर, तुलसीराम चौधरी, राजेश जैन, सीताराम महावर, अटल टिकिरिण लैब प्रभारी अवधेश राजवंशी सहित कई लोग मौजूद थे।

चार आरोपी गिरफ्तार

टोंक। जिला पुलिस अधीक्षक विकास सांगवान के निर्देशन में चलाये जा रहे नशे के व्यापार में संलिप्त अपराधियों के विरुद्ध विशेष अभियान के तहत पुलिस उप-अधीक्षक निवाई मृत्युन्जय मिश्रा एवं निवाई थानाधिकारी रामजीलाल द्वारा विशेष टीम का गठन कर टीमें के दौराने गश्त थाना निवाई क्षेत्र स्थित रोहणी नगर कच्चा रास्ता के पास से एक व्यक्ति से पूछताछ कर उसकी तलाशी की तो आरोपी रामप्रकाश सैनी पुत्र रामेश्वर प्रसाद सैनी उम्र 42 साल निवासी टूक युनियन के पास बायपास निवाई के कब्जे से 2.07 ग्राम अवैध स्मैक पाउडर मिला। मौके पर मिले अवैध मादक पदार्थ को जप्त कर आरोपी को गिरफ्तार कर उसके खिलाफ एनडीपीएस एक्ट में दर्ज कर अनुसंधान जारी है। इसी प्रकरण दूनी थानाधिकारी हेमन्त जगमल के नेतृत्व में गठित टीम ने दौराने गश्त आंवा से कनवाडा जाने वाले रोडपर पेट्रोल पंप के पास सामने से आ रही बाइक को रोककर जब मोटरसाईकिल सवारो की तलाशी ली गई तो उनके पास से अवैध मादक पदार्थ 7.140 किलो गांजा जप्त किया। दोनो आरोपी पप्पू उर्फ रामनिवास मीणा उम्र 42 साल निवासी देवपुरा थाना दूनी एवं उद्गु गुर्जर उम्र 50 साल निवासी सरदापुरा को गिरफ्तार कर दोनो के खिलाफ एनडीपीएस एक्ट में मामला दर्ज किया है। साथ ही उनसे एक बाइक, 2 मोबाइल और 1000 रुपए नगद भी बरामद किए हैं। इसी क्रम में डिगगी पुलिस ने नशे के खिलाफ कार्यवाही करते हुए 71 साल के बुजुर्ग गुलाब टांक के घर से 542 ग्राम अफीम और 16.876 किलो गांजा बरामद किया है। जन्म मादक पदार्थों की बाजार कीमत करीब 11.15 लाख रुपए आंकी गई है। आरोपी गुलाब टांक पुत्र रामचंद्र टांक उम्र 71 साल निवासी डाटा का मोहल्ला डिगगी को गिरफ्तार कर एनडीपीएस एक्ट में मामला दर्ज किया गया। आरोपी के खिलाफ पूर्व में भी अपराधिक रिकॉर्ड दर्ज है।

आदित्य सागर महाराज का मंगल मिलन

निवाई। गणिनी आर्थिका विज्ञाश्री माताजी के ससंध की आर्थिका ज्ञानश्री व ज्ञायकश्री माताजी का आदित्य सागर महाराज ससंध से विज्ञातीर्थ पर वात्सल्य मंगल मिलन हुआ। जिसमें आर्थिका माताजी ने महाराज ससंध की भावभीनी आगवानी की। विज्ञातीर्थ अध्यक्ष सुनिल भाणजा व मीडिया प्रभारी विमल जौला ने बताया कि आदित्य सागर महाराज व आर्थिका ज्ञाश्री माताजी के ससंध मंगल मिलन में जयपुर, निवाई, चाकसु, कोटा, भीलवाडा, टोंक, कौथूर, बूंदी व देवली सहित कई स्थानों पर श्रद्धालु शामिल हुए। माताजी ने मंगल उद्घोषण देते हुए कहा कि क्षेत्र पर प्रभु महाराज ससंध का मंगल प्रवेश हुआ है जिससे सभी श्रद्धालुओं को अपार आनन्द की अनुभूति हुई है। माताजी के प्रवचन के पश्चात महाराजश्री ने मंगल प्रवचन देते हुए कहा कि व्यवहार में मुदुता हो वाणी में मधुरता हो तो सब अपने है। कभी आपस में मन मुटाव नहीं होगा। उन्होंने कहा कि अपना व्यवहार ऐसा बनाओं कि जहां हम जाये वहां सब हमारा ईतजार करें और जहां से हम जाये वहां सब हमें याद करें। इस दौरान महाराजश्री ने सहस्रकूट विज्ञातीर्थ का अवलोकन किया करके मंगल आशीर्वाद प्रदान करते हुए कहा कि सहस्रकूट विज्ञातीर्थ पर शीघ्रातिथीश्री ही जिनालय का कार्य निर्विघ्न संपन्न करवाकर ऐतिहासिक पंचकल्याणक प्रतिष्ठा महोत्सव का बाढ़े हषोल्लास धूमधाम से आयोजन किया जाए।

ब्रॉन्ज मेडल जीता

टोंक। दूनी मुख्यालय स्थित शिव छात्रावास, सरोली के कृषि संकाय कक्षा 11 के छात्र खुशीराज चौधरी ने नेशनल आइस हॉकी चौंपियनशिप में राजस्थान का प्रतिनिधित्व करते हुवे ब्रॉन्ज मेडल जीता है। संस्था के मेनेजर राजेंद्र शर्मा ने बताया कि उत्तराखंड में चल रही नेशनल आइस हॉकी चौंपियनशिप प 7 से 17 जून तक में थांवल्ला निवासी खुशीराज चौधरी ने ओर पूरी राजस्थान की टीम ने ब्रॉन्ज मेडल जीता एवं हॉकी एसोसिएशन ऑफ इंडिया के सेक्रेटरी व आइस हॉकी केनेडा कोच और उत्तराखंड सरकार ने पूरी राजस्थान की टीम को सम्मानित किया। इस सम्मान से छात्र खुशीराज चौधरी ने अपने राज्य,गांव, स्कूल और शिव छात्रावास का नाम रोशन किया।

जिला प्रमुख बनी कार्यकारी अध्यक्ष

टोंक। अर्न्तराष्ट्रीय वैश्य महासम्मेलन के राष्ट्रीय कार्यकारी अध्यक्ष एवं प्रदेश प्रभारी ध्रुवदास अग्रवाल, एन0के0गुगुगुा, प्रदेश अध्यक्ष, गोपाल गुप्ता प्रदेश मंत्री, की सहमति पर चारु गुप्ता अध्यक्ष प्रदेश महिला विंग द्वारा जिला प्रमुख सरोज बंसल को अर्न्तराष्ट्रीय वैश्य महासम्मेलन महिला विंग की कार्यकारी अध्यक्ष नियुक्त किया गया है। चारु गुप्ता द्वारा प्रदेश कार्यालय जयपुर में जिला प्रमुख सरोज बंसल को कार्यकारी अध्यक्ष बनाये जाने का भी नियुक्त पत्र दिया गया। इस अवसर पर ध्रुवदास अग्रवाल, राष्ट्रीय कार्यकारी अध्यक्ष एवं चारु गुप्ता ने कार्यकारी अध्यक्ष बंसल पर सरोज बंसल को बधाई देते हुए कहा कि जिला प्रमुख अपने अनुभव एवं कार्यकुशलता और समाज में व्यापक सर्म्पक के कारण निश्चित रूप से वैश्य समाज के सभी घटकों को एक पटल पर लाने का प्रयास करेगी एवं वैश्य महासम्मलेन के मुख्य उद्देश्य ब्धदमबजपहद टेंपी वृतसकवअमत वित ब्धउत्तनपजल म्उचवमतअमदज को राजस्थान में पूरा करेगी।

“शुद्ध आहार मिलावट पर वार” अभियान, होटल व रेस्टोरेन्टों की जांच

कोटपूतली। राज्य सरकार द्वारा चलाये जा रहे “शुद्ध आहार मिलावट पर वार” अभियान के तहत आयुक्त खाद्य सुरक्षा एवं औषधि नियंत्रक, एडीएम ओमप्रकाश सहारण के निर्देशन एवं सीएमएचओ डॉ. आशीष सिंह शेखावत के नेतृत्व में जिले के बहरोड़ स्थित होटल एवं रेस्टोरेन्ट का निरीक्षण किया गया एवं सैम्पल कार्यवाही की गई। खाद्य सुरक्षा अधिकारी नेहा शर्मा ने बताया कि निरीक्षण के दौरान बहरोड़ के मैसर्स ताज मोती महल रिसोर्ट से ग्रैवी, मैसर्स न्यू

■ **सैम्पल लेकर भेजे प्रयोगशाला, रिपोर्ट आने पर नियमानुसार होगी कार्यवाही**

मुस्कान मिड वे से पनीर, मैसर्स मनोहर विलास होटल से ग्रैवी का नमूना लिया गया एवं जांच के लिये प्रयोगशाला जयपुर में भिजवाया जायेगा एवं जाँच



होटल की रसोई में नमूने चैक करती खाद्य एवं चिकित्सा विभाग की टीम।

रिपोर्ट आने पर एफएसएसएि एक्ट के तहत नियमानुसार कार्यवाही की जायेगी।

निरीक्षण के दौरान होटलों में साफ-सफाई नहीं पायी गयी जिस पर अधिकारियों ने नाराजगी जाहिर करते

हुये सभी होटल एवं रेस्टोरेन्ट विक्रेताओं को साफ-सफाई रखने, ढक्कनदार डस्टबिन का उपयोग करने और खाद्य पदार्थों के सही रखरखाव, उच्च गुणवत्ता की सामग्री का उपयोग करने के निर्देश दिये गये एवं फूड

सेफ्टी से संबंधित नियमों की जानकारी दी गई। अधिकारियों द्वारा बताया गया कि बिना फूड लाईसेंस के खाद्य पदार्थ बेचना खाद्य सुरक्षा एवं मानक अधिनियम के तहत दंडनीय अपराध है।

कनिष्का शर्मा छात्रा विभाग प्रमुख



कनिष्का शर्मा

फुलेरा। राजकीय शाकम्भरी स्नातकोत्तर महाविद्यालय सांभरलेक की तृतीय वर्ष की छात्रा कनिष्का शर्मा पुत्री मुकेश शर्मा निवासी स्कूल की ढाणी काचरोदा को अखिल भारतीय विद्यार्थी परिषद के दौसा में आयोजित प्रान्त अभ्यास वर्ग में दोसा जिले की छात्रा प्रमुख का दायित्व मिली है। इसी क्रम में कनिष्का ने कहा कि संगठन ने मुझे जो जिम्मेदारी सौंपी है। मैं सदैव उस पर खरा उतरने का प्रयास करूँगी।

एक विभाग के लिए वरदान बनी तो दूसरे के लिए अभिशाप बनी ये बारिश

अलवर। राजस्थान में ग्री मानसून की बारिश से पहले पड़ रही भीषण गर्मी की मार को झेल रहे राजस्थान के निवासियों की एक ही भगवान से एक ही मांग रही कि अल्लाह मेघ दे और जब मेघों ने मल्लार गाना शुरू किया तो प्रदेश वासियों की तो बाँछे खिल उठी लेकिन वही राज्य के नगर निगम,नगर परिषद और नगर पालिका विभाग के लिए यह बारिश अभिशाप बन गई वही जलदाय विभाग के लिए यह बारिश वरदान बन गई।

अलवर जिले सहित शहर में पेयजल संकट हमेशा बना रहता है यहां जिला कलक्टर सहित पूरा प्रशासन का लवाजमा पूरी गर्मी पेयजल संकट को निपटने में जुझता रहता है वही सरकार भी आम जनता को पेयजल संकट से निपटने के लिए अनेकों योजनाएं बना कर उन्हें शांत करना चाहती है लेकिन जनता की मांग के आगे उनकी एक नही चलती लगातार पेयजल को लेकर मिनी सचिवालय का घेराव एवं जलदाय विभाग के अधिकारियों का

घेराव रोजमर्रा की कार्यशैली बन चुका है ऐसे में जलदाय विभाग के अधिकारियों की भगवान से मांग रहती है कि प्रभु हमें जनता के कोप से बचाओ पानी उपलब्ध कराने में हम असमर्थ है अब आप ही बारिश करके हमें बताएं आखिर दो साल से भगवान उनकी सुनता आ रहा है तीसरे साल भी सुनेगा लेकिन उसके बाद शायद भगवान भी ना सुने क्योंकि अधिकारी बारिश आते ही सारी पेयजल की योजनाओं को ठंडे बस्ते में रख देते है और मार्च के बाद उन फाड़लों को निकाल कर उन पर योजनाओं को बनाने लगते है अगर समय रहते सारी योजनाओं को सफलता पूर्वक पूरा कर लिया जाए तो उन्हें यह दिन ना देखने पड़े। वही राज्य सरकार की अभूतपूर्व सिलीसेड से पेयजल उपलब्ध कराने की योजना फेल होती नजर आ रही है क्योंकि इस योजना को राजनैतिक ढाहण लग चुका है कुछ लोग यहां नलकूप लगाने का विरोध करने लगे है और लगातार धरना प्रदर्शन करने में लगे है ऐसी राजनीति

अलवर शहर वासियों के जीवन को प्रभावित कर रही है ।

अलवर नगर निगम के लिए ग्री मानसून की बारिश ही अभिशाप बन चुकी है करोड़ों रुपये का मासिक सफाई बजट लेकिन फिर भी नही हो पा रही है शहर के नालो की सफाई नतीजा जनता के सामने आ चुका है शहर का कोई भी ऐसा क्षेत्र नही जहां कीचड़ और फिसलन नही हो सफाई के नाम पर फिर वही लीपापोती की जा रही है कीचड़ सड़कों से हटाय़ा जा रहा है ना कि इन बड़े नालो को साफ किया जा रहा जो इस गर्दगी की जड़ है। पूरी गर्मी अधिकारी सफाई व्यवस्था पर ध्यान नही देते और बारिश आने पर अफरा तफरी मचाते है यह तो वही बात हो गई कि आग लगने के बाद कुओं खोदना शायद यही लिखा है अलवर निवासियों के भाग्य में कि गर्मी में पानी का संकट झेलो और बारिश में कीचड़ से दो चार होते हुए अपने हाथ पर तुडवाओ लेकिन ये दोनो ही विभाग अपनी कार्यशैली नही बदलेगे।

योग मनुष्य को दीर्घायु बनाता है : योगगुरु पूरणमल यादव

पावटा। अंतर्राष्ट्रीय योग दिवस के उपलक्ष्य में जगह-जगह जन जागरूकता अभियान चलाया जा रहा है। सोमवार को योगगुरु पूरणमल यादव द्वारा अंतर्राष्ट्रीय योग दिवस की जागरूकता के लिए पूर्वाभ्यास के क्रम में श्री कृष्णा फायर रॉड सेफ्टी एकेडमी पावटा के एक दिवसीय योग शिविर का आयोजन किया गया। जिसमें योगगुरु पूरण मल यादव ने अधिक से अधिक लोगों को योग के बारे में बताकर जागरूक किया जाए। उन्होंने बताया कि योग दिवस प्रतिवर्ष 21 जून को मनाया जाता है। यह दिन उत्तरी गोलार्ध में वर्ष का सबसे लम्बा दिन होता है। योग भी मनुष्य को दीर्घायु बनाता है। उन्होंने ने बताया कि वर्ष 2025 की थीम “एक प्रार्थी एक स्वास्थ्य के लिए योग है”। इस दौरान उन्होंने वक्रासन और वृक्षासन के बारे में विस्तार से बताया। उन्होंने कहा कि वृक्षासन का नियमित अभ्यास करने से संतुलन और स्थिरता बढ़ती है पैरों और मुख्य मांशपेशियों को मजबूती मिलती है। मुद्रा में सुधार होता है

लचीलापन बढ़ता है। जोड़ों का स्वास्थ्य बेहतर होता है तथा समस्त शारीरिक फिटनेस और मानसिक स्वास्थ्य में वृद्धि होती है। वक्रासन एक योगासन है जो रीढ़ की हड्डी को मोड़कर पेट के अंगों को टोन करता है और शरीर को लचीला बनाता है। इसके कई लाभ है जैसे पाचन में सुधार पीठ दर्द में राहत , तनाव कम होना और शरीर में ऊर्जा का प्रवाह बेहतर होना। सभी नियमित योगाभ्यास करें और अपने जीवन को स्वस्थ्य बनाएँ। योग जीवन के सभी क्षेत्रों में सारमंजस्य लाता है और बीमारियों को रोकने स्वास्थ्य को बढ़ावा देने और जीवनशैली से सम्बन्धित की विकारों के इलाज में अपनी महत्वपूर्ण भूमिका के लिए जाना जाता है । इस दौरान संस्था निदेशक संदीप यादव ने योग के महत्व को बताते हुए विद्यार्थियों को कुछ समय निकालकर योग करने के लिए प्रेरित किया। अंत में संस्था द्वारा योग गुरु पूरणमल यादव को सर्व समाज सर्व हिताय अच्छा कार्य करने के लिए प्रशस्ति पत्र देकर सम्मानित किया गया।

स्नातक प्रथम योग समेस्टर के लिए ऑनलाईन आवेदन 20 जून तक

कोटपूतली। स्थानीय राजकीय एल.बी.एस. पी.जी. महाविद्यालय में स्नातक प्रथम सेमेस्टर (शैक्षणिक सत्र 2025–26) हेतु ऑनलाईन आवेदन तिथि में वृद्धि की गई है। प्राचार्य डॉ आर. के. सिंह ने बताया कि स्नातक प्रथम सेमेस्टर (सत्र 2025–26) में प्रवेश हेतु ऑनलाईन आवेदन की अंतिम तिथि अब बढ़ाकर 20 जून शुक्रवार कर दी गई है। यह संपूर्ण प्रवेश प्रक्रिया ऑनलाईन माध्यम से संचालित की जा रही है, जिसके अंतर्गत विद्यार्थियों को आवेदन हेतु महाविद्यालय में उपस्थित होकर मूल दस्तावेज सत्यापन करवाने होंगे। प्रवेशित विद्यार्थियों की अंतिम सूची 28 जून को जारी की जायेगी एवं कक्षाओं का शुभारंभ 01 जुलाई मंगलवार से किया जायेगा। विद्यार्थियों से अनुरोध है कि वे निर्धारित समय-सीमा में ऑनलाईन आवेदन पूर्ण करें और सभी अनिवार्य दस्तावेजों की स्कैन प्रतियां यथासमय अपलोड करें। अधिक जानकारी के लिये महाविद्यालय की वेबसाइट या प्रवेश प्रभारी से संपर्क किया जा सकता है। औबीसी,

एमबीसी, ईडब्ल्यूएस विद्यार्थियों का जाति प्रमाण पत्र 04 जून 2022 से पुराना मान्य नहीं है। यदि इन वर्गों का जाति प्रमाण पत्र 04 जून 2024 से पूर्व का बना हुआ है तो उसे जी शेड्यूल अपलोड करना होगा। महाविद्यालय स्तर पर आवेदन पत्रों का सत्यापन 21 जून शनिवार तक किया जायेगा। उसके पश्चात 23 जून को वरीयता सूची एवं प्रतीक्षा सूची का प्रकाशन किया जायेगा। चयनित विद्यार्थियों को 26 जून तक ऑनलाईन शुल्क एवं महाविद्यालय में उपस्थित होकर मूल दस्तावेज सत्यापन करवाने होंगे। प्रवेशित विद्यार्थियों की अंतिम सूची 28 जून को जारी की जायेगी एवं कक्षाओं का शुभारंभ 01 जुलाई मंगलवार से किया जायेगा। विद्यार्थियों से अनुरोध है कि वे निर्धारित समय-सीमा में ऑनलाईन आवेदन पूर्ण करें और सभी अनिवार्य दस्तावेजों की स्कैन प्रतियां यथासमय अपलोड करें। अधिक जानकारी के लिये महाविद्यालय की वेबसाइट या प्रवेश प्रभारी से संपर्क किया जा सकता है।

कांग्रेस का कार्यकर्ता संवाद कार्यक्रम आयोजित

टोंक। कांग्रेस कमेटी टोंक के मंडल हथोना, बाभोर, थॉस में कार्यकर्ता संवाद कार्यक्रम विधानसभा प्रभारी डॉ. सुमित गर्ग, जिला अध्यक्ष हरिप्रसाद बैरवा व देहात ब्लॉक अध्यक्ष श्रीमती कैलाशी मीना की उपस्थिति में आयोजित किया गया। इस अवसर पर विधानसभा प्रभारी ने पहले कार्यकर्ताओं को अपने खुले विचार रखने के लिए आमंत्रित किया, इस दौरान हथोडा मंडल में शिवदयाल पंवार, गिर्राज बुरी (सरपंच), देवूलाल गुर्जर (पूर्व सरपंच), रामअवतार प्रजापत, प्रभुलाल बैरवा (हथोडा) ने अपने विचार रखे। इसी प्रकार बभोर मंडल में प्रभुलाल बेरवा, फौजीराम मीणा, राजेश बैरवा, रामस्वरूप मुकुल राजेश खटाना, विनोद बोकण, रामस्वरूप मीना, बशीर ने अपने विचार रखे। घास मंडल में लियाकत अली, मुकेश गुर्जर, सुरज्ञान गुर्जर, मानसिंह मीना, बद्रीलाल यादव, धंवरलाल गुजर, नाथूलाल बैरवा अन्य कार्यकर्ताओं ने अपने विचार रखे। जिलाध्यक्ष हरिप्रसाद बेरवा को कार्यकर्ताओं को एकजुट होकर संगठन को मजबूत कर आगामी पंचायत व नगर पालिका चुनाव में पार्टी को विजय बनाने के लिए प्रेरित किया।

सार-समाचार

सांभर में बारिश से राहत



सांभरझील, (निर्स)। क्षेत्र में आज शाम 4:00 बजे मौसम ने करवट बदली। काफी देर तक आकाश में काली घटाई छाई रही। हल्की बारिश से भीषण गर्मी का दंश झेल रहे लोगों को मामूली राहत मिली। मौसम सुहाना होने से लोगों ने घूमने का आनंद लिया। बारिश से तापमान में गिरावट होने से गर्मी से भी राहत मिली।

‘जल संरक्षण अभियान में अधिकाधिक जनभागीदारी हो’

टोंक। प्रदेश के ऊर्जा एवं जिला प्रभारी मंत्री टोंक हीरालाल नागर ने जिला परिषद सभागार में विद्युत, पेयजल, चिकित्सा और मानसून के आगमन से पूर्व आपदा प्रबंधन संबंधी तैयारियों के संबंध में समीक्षा बैठक ली। साथ ही, वंदे गंगा जल संरक्षण अभियान को लेकर अधिकारियों को आवश्यक निर्देश दिए। प्रभारी मंत्री नागर ने सभी संबंधित अधिकारियों को वंदे गंगा जल संरक्षण जन अभियान का जिले में प्रभावी एवं सफल क्रियान्वयन करने के निर्देश दिए। उन्होंने इस अभियान की प्रगति एवं आगामी कार्य योजना की समीक्षा कर अधिकाधिक जनभागीदारी सुनिश्चित करने के लिए निर्देशित किया। नागर ने प्राचीन जल संरचनाओं की साफ-सफाई एवं जीर्णोद्धार करने के साथ आमजन में यावरण संरक्षण एवं जल संचयन की जन जागरूकता बढ़ाने पर जोर दिया। उन्होंने वन विभाग के अधिकारियों को वंदे गंगा जल संरक्षण जन अभियान एवं हरियालों संरक्षण में अधिकाधिक पौधारोपण करने के साथ उनके जीवित रहने के लिए प्रभावी उपाय करने के निर्देश दिए। साथ ही, जल संरक्षण की शपथ दिलाई। ऊर्जा मंत्री ने विद्युत विभाग के अधिकारियों को जिले में सतत विद्युत आपूर्ति और विद्युत तंत्र का सुदृढ़ीकरण करने के निर्देश दिए। उन्होंने कहा कि भीषण गर्मी को देखते हुए किसी कारण से विद्युत आपूर्ति बाधित होने पर अधिकारी एवं कार्मिक उपभोक्ताओं के फोन रिसीव कर संतोषप्रद जवाब दें। जनप्रतिनिधियों के फोन नहीं उठाने पर टोंक सहायक अभियंता को कार्यप्रणाली में सुधार लाने के निर्देश दिए। साथ ही, घरेलू विद्युत कनेक्शन में अनावश्यक देरी की शिकायत मिलने पर देवली सर्किल के अधिशासी अभियंता को चार्जशीट देने के लिए अधीक्षण अभियंता को निर्देश दिए। प्रभारी मंत्री ने सार्वजनिक निर्माण विभाग के अधीक्षण अभियंता को एच.एल. मीणा को नदी-नालों पर बनी रफ्त के दोनों ओर रैलिंग एवं जंजीर लगाने के निर्देश दिए। साथ ही, जिले के सभी बांधों, छोटें-बड़े तालाबों, नदी-जलों एवं रफ्टों पर चेतावनी बोर्ड लगाने के लिए कहा। उन्होंने सभी विभागों को मानसून के दौरान प्रो एक्टिव होकर कार्य करने तथा अपेक्षित समस्त इंतजाम दुरुस्त रखने के निर्देश दिए। बैठक में देवली-उनीयारा विधायक राजेंद्र गुर्जर, जिला प्रमुख सरोज बंसल, पुलिस अधीक्षक विकास सांगवान, जिलाध्यक्ष चंद्रवीर सिंह चौहान, पूर्व विधायक अजीत सिंह मेहता, राजेंद्र पराणा समेत अन्य विभागों के अधिकारी एवं जनप्रतिनिधि मौजूद रहे।

समाज बंधुओं ने ‘फुले’ फिल्म देखी

पावटा। सोमवार को फुले दंपति के जीवन पर आधारित फिल्म का आयोजन ऑल इंडिया सैनी सेवा समाज एवं महात्मा फुले ब्रिगेड के संयुक्त तत्वाधान में निशुल्क प्रसारण होटल राम पैलेस पराम विहार पावटा में किया गया। फुले फिल्म को देखने के लिए लोगों में भारी उत्साह देखा गया एवं भारी संख्या में महिलाओं ने भी अपनी भागीदारी निभाई व सर्व समाज के लोग पहुंचे। फिल्म का प्रसारण करने से पूर्व सामूहिक विवाह सम्मेलन समिति पावटा के अध्यक्ष रामसिंह सैनी ने आमजन को संबोधित किया। वही आंगुत्क अतिथियों का धन्यवाद एवं आभार व्यक्त किया। इस अवसर पर सामाजिक कार्यकर्ता मोहन लाल सैनी ने सभा का संचालन करते हुए कहा कि फुले दंपति के जीवन के संघर्ष एवं उनके आदर्शों को अपने जीवन में स्थापित करें और समाज सेवा में अपना अहम योगदान दें। समिति सचिव रामनिवास सैनी ने आवाहन किया कि फुले दंपति के जीवन से प्रेरणा ले एवं उनका आदर्श अपने जीवन में उतारे। फिल्म को देखने के लिए सामूहिक विवाह सम्मेलन समिति पावटा की पूरी टीम, कोटपूतली, बानसूर, नारायणपुर, विराटनगर ढाणी गैसकान, कैलौली, भांकारी, प्रागपुरा, ललाना, टसकोला एवं पावटा से भारी संख्या में लोग मौजूद रहे।

भाजपा संकल्प से सिद्धि तक अभियान शुरू

निवाई। मोदी सरकार के ग्यारह वर्ष पूर्ण होने के उपलक्ष में भाजपा संकल्प से सिद्धि तक अभियान को लेकर गांव सिंदर के बालाजी मंदिर में विधायक रामसहाय वर्मा के सानिध्य में भाजपा नटवाडा मंडल की बैठक आयोजित हुई। जिसमें विधायक रामसहाय वर्मा, मंडल अध्यक्ष ब्रदीविजय व पूर्व प्रधान ममता दात्र द्वारा मोदी सरकार के 11 साल संकल्प से सिद्धि तक अभियान का दीप प्रज्वलित करके शुभारंभ किया। विधायक रामसहाय वर्मा ने केन्द्र सरकार के 11 वर्ष पूर्ण होने के साथ कई अभूत पूर्व कीर्तिमान स्थापित किए गए हैं। विधायक वर्मा ने बताया कि उक्त वर्ष में केन्द्र सरकार द्वारा गरीब, किसान, महिलाएं के हित में कार्य करते हुए देश को दुनिया में अठाणी स्थान दिया है। उन्होंने कहा कि प्रधानमंत्री मोदी ने जो संकल्प किया उसे पूरा करके दिखाने का काम किया है। अध्यक्ष ब्रदी विजय नटवाडा ने केन्द्र सरकार के 11 वर्ष की महत्वपूर्ण महत्वाकांक्षी योजनाओं के बारे में विस्तार से जानकारी दी। पूर्व ममता जाट ने कार्यकर्ताओं को केन्द्र सरकार की कई कल्याणकारी योजनाओं के बारे अगगत करवाया। इस अवसर पर मंडल महामंत्री नारायण यादव, आशाराम डोई, अमरसिंह बस्सी, जगराम मीणा, रामसहाय मीणा, शिवदयाल जागिड, धर्मचन्द चौधरी, मुकेश नर्मा, हरिशंकर जाट, नन्दसिंह, लक्ष्मीनारायण, दिनेश मीणा, कजोडमल शर्मा, रामदयाल गुर्जर, बजरंग लाल व दिनेश शर्मा सहित कई कार्यकर्ता मौजूद थे।

अवैध कॉलोनी ध्वस्त

अलवर । नगर विकास न्यास सचिव धीगदे स्नेहल नाना ने बताया कि नगर विकास न्यास के अतिक्रमण निरोधक दस्ते द्वारा न्यास क्षेत्राधिकार में बिना न्यास स्वीकृति एवं भू-संपरिवर्तन के ग्राम घेघोली में लगभग 5 बीघा कृषि भूमि पर विवसित की जा रही अवैध प्लॉटिंग/कॉलोनी को ध्वस्त करने की कार्यवाही की गई। इस दौरान न्यास के अतिक्रमण निरोध अधिकारी, क्षेत्रीय सहायक अभियन्ता, कनिष्ठ अभियन्ता मय वैशाली नगर पुलिस थाने का जाप्ता मौजूद रहा।

ऊर्जा मंत्री 18 को जिले के दौरे पर

कोटपूतली। ऊर्जा राज्य मंत्री (स्वतंत्र प्रभार) हीरालाल नागर 18 जून को जिले के दौरे पर रहेंगे। प्रस्तावित कार्यक्रम के अनुसार मंत्री नागर बुधवार को शाम 5 बजे कोटपूतली पहुंचेंगे एवं कलेक्ट्रेट सभागार में वंदे गंगा जल संरक्षण जन अभियान के संबंध में समीक्षा बैठक लेंगे। इसके पश्चात शाम 5रू30 बजे जनप्रतिनिधियों एवं विद्युत विभाग के अधिकारियों के साथ भी समीक्षा बैठक लेंगे। नागर इसके पश्चात जयपुर के लिए रवाना होंगे।

आरोपी गिरफ्तार

निवाई। निवाई थाना पुलिस ने अवैध मादक पदार्थ की रोकथाम अभियान के अंतर्गत एक व्यक्ति को अवैध मादक पदार्थ स्मैक के साथ गिरफ्तार किया है। थानाधिकारी रामजीलाल बैरवा ने बताया कि पुलिस गश्त के दौरान रोहणी नगर कच्चा रास्ता पर एक व्यक्ति पुलिस की जीप को देखकर भागने लगा। इस पर पुलिस ने पीछा करके उसके रोक़ा और पूछताछ की। संतोष जनक जवाब नहीं देने पर उसकी तलाशी ली गई तो उसके पास एक पैकेट में अवैध स्मैक पाउडर मिला। बरामद करीब 2.07 ग्राम स्मैक पाउडर को जप्त कर लिया और आरोपी राम प्रकाश 42 वर्ष पुत्र रामेश्वर प्रसाद सैनी निवासी टूक युनियन के पास बाईपास निवाई को गिरफ्तार कर लिया।